

Ευχή υπέρ γνώσεως

Δέσποτα Κύριε Ἰησοῦ Χριστέ, Υἱὲ καὶ Λόγε τοῦ Πατρὸς, ἡ αὐτοσοφία καὶ πάσης συνέσεως χορηγός, ὁ τὸ πανάγιόν σου Πνεῦμα καταπέμψας πλουσιოდῶρως ἐπὶ τοὺς σοὺς ἁγίους Ἀποστόλους καὶ μαθητὰς καὶ ἐξ ἀγραμμάτων ἀλιέων θεολόγους καὶ κοσμοκῆρυκας σοφωτάτους ἀναδείξας αὐτοὺς Σύ, φιλάνθρωπε, κατάπεμψον καὶ τῷ δούλῳ σου τὴν φωτιστικὴν ἀκτῖνα τοῦ Πνεύματός σου, εἰς εὐκόλον μὲν κατανόησιν τῶν ἀναγινωσκομένων τε καὶ ἀκουομένων, εἰς καρποφορίαν δὲ ψυχωφελοῦς γνώσεως καὶ προοδευτικῆς ἀληθείας, ἵνα οὕτω πορευόμενος, χαίρων δοξάζῃ διὰ παντὸς τὸ πανάγιον καὶ προσκυνητὸν Ὄνομά Σου σὺν τῷ Πατρὶ καὶ τῷ Ἁγίῳ Πνεύματι. Ἀμήν.

Κύριε ὁ Θεὸς ἡμῶν, ὁ πάσης κτίσεως δημιουργός, ὁ τῷ σῶ δούλῳ Δαβὶδ χαρισάμενος τὸ Πνεῦμα τῆς χάριτος τοῦ ἐν ψαλμοῖς καὶ ὕμνοις καὶ ᾠδαῖς πνευματικαῖς ὑμνεῖν σε τὸν ἀληθινὸν Θεόν, καὶ νῦν πάρεσο πρὸς τὴν ἐμὴν διόρθωσιν, ὅπως κἀγὼ ὁ ἀνάξιος τὰς τοῦ Δαβὶδ ποθήσας θεολογίας διὰ τῶν πρεσβειῶν τῆς ἀχράντου δεσποίνης ἡμῶν Θεοτόκου, διὰ πρεσβειῶν τῶν ἁγίων ἐνδόξων καὶ πανευφήμων Ἀποστόλων, Πέτρου καὶ Παύλου τῶν κορυφαίων, Ἰωάννου καὶ Ματθαίου τῶν εὐαγγελιστῶν καὶ τῶν λοιπῶν, διὰ τῶν ἐν ἁγίοις πατέρων ἡμῶν Ἰωάννου τοῦ Χρυσοστόμου, Βασιλείου τοῦ Μεγάλου καὶ

Γρηγορίου τοῦ Θεολόγου καὶ διὰ πρεσβειῶν τῶν ἁγίων καὶ ἐνδόξων Μαρτύρων καὶ Νοταρίων καθοδηγεῖσθαι τὸν δούλον ὑμῶν (τόνδε), εἰς τὴν μάθησιν τῆς βίβλου τῶν Ψαλμῶν. Ὅτι σὺ εἶ ὁ ἀνοίγων τὰ ὦτα τῆς καρδίας αὐτοῦ καὶ σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Κύριε Ἰησοῦ Χριστέ ὁ Θεὸς ἡμῶν, ὁ ἐνοικήσας εἰς τὰς καρδίας τῶν δώδεκα Ἀποστόλων ἀνυποκρίτως διὰ τῆς Χάριτος τοῦ παναγίου σου Πνεύματος, τοῦ κατελθόντος ἐν εἴδει πυρίνων γλωσσῶν, καὶ τούτων τὰ χεῖλη ἀνοίξας ἤρξαντο λαλεῖν ἑτέραις γλώσσαις, αὐτὸς Κύριε Ἰησοῦ Χριστέ ὁ Θεὸς ἡμῶν, ἐξαπόστειλον αὐτὸ τὸ Πνεῦμα σου τὸ Ἅγιον ἐπὶ τὸν δούλον σου καὶ ἐμφύτευσον εἰς τὰ ὦτα τὰ τῆς καρδίας αὐτοῦ, τὰ ἱερὰ γράμματα, ᾧ ἢ χεῖρ σου ἢ ἄχραντος ἐν πλαξὶ διεχάραξε τῷ νομοθέτῃ Μωσῆ· νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Κύριε Ἰησοῦ Χριστέ ὁ Θεὸς ἡμῶν, ὁ ἐνοικήσας καὶ φωτίσας τὰς καρδίας τῶν εἴκοσι τεσσάρων πρεσβυτέρων, καὶ τῶν ἁγίων σου μαθητῶν καὶ Ἀποστόλων, καὶ τῶν ἁγίων ἀποστόλων καὶ εὐαγγελιστῶν σου, Ἰωάννου, Ματθαίου, Μάρκου καὶ Λουκᾶ· ὁ ὑπομνήσας καὶ φωτίσας τὸν ἅγιον πρωτομάρτυρα Στέφανον, αὐτὸς καὶ νῦν Κύριε, φώτισον τὴν καρδίαν τοῦ δούλου σου πρεσβείαις τῆς ὑπερευλογημένης Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ Τιμίου καὶ ζωοποιῦ

Σταυροῦ, τοῦ Τιμίου ἐνδόξου προφήτου Προδρομοῦ καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τοῦ ἁγίου Ἀποστόλου Μαθθία, τῶν ἁγίων μαρτύρων Ἀγαπητοῦ, Προκοπίου, Φιλητοῦ καὶ πάντων σου τῶν ἁγίων. Ὅτι σὺ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρὶ, καὶ τῷ Παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.